

Vamanastutih

——
వామనస్తుతిః

——
Document Information



Text title : vAmanastutiH 1

File name : vAmanastutiH.itx

Category : vishhnu, dashAvatAra

Location : doc_vishhnu

Proofread by : PSA Easwaran psawaswaran at gmail.com

Acknowledge-Permission: Mahaperiaval Trust

Latest update : May 13, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 11, 2023

sanskritdocuments.org



వామనస్తుతిః



అవ్యాద్వో వామనో యస్య కౌస్తుభప్రతిబిమ్బితా ।
కౌతుకాలోకినీ జాతా జాఠరీవ జగత్త్రయీ ॥ ౧॥

అఙ్ఘ్రిదణ్డో హరేరూర్ధ్వముత్క్షప్తో బలినిగ్రహే ।
విధివిష్టరపద్మస్య నాలదణ్డో ముదేఽస్తు నః ॥ ౨॥

ఖర్వగ్రన్ధివిముక్తసన్ధివిలసద్వక్షఃస్ఫురతౌఽస్త్తుభం
నిర్యన్నాభిసరోజకుడ్యలపుటీగమ్భిరసామధ్వని ।
పాత్రావాప్తినముత్సుకేన బలినా సానన్దమాలోకితం
పాయాద్యః క్రమవర్ధమానమహిమాశ్చర్యం మురారేర్వపుః ॥ ౩॥

హస్తే శస్త్రకిణాఙ్కితోఽరుణవిభాకిర్మీరితోరఃస్థతో
నాభిప్రేఙ్ఘదలిర్విలోచనయుగప్రోద్భూతశీతాతపః ।
బాహూర్మిశ్రితవహ్నిరేష తదితి వ్యాక్షిప్యవాక్యం కవేః
తారైరధ్యయన్వైర్హరన్బలిమనః పాయాజ్జగద్వామనః ॥ ౪॥

స్వస్తి స్యాగతమర్థ్యహం వద విభో కిం దీయతాం మేదిసి
కా మాత్రా మమ విక్రమత్రయపదం దత్తం జలం దీయతామ్ ।
మా దేహీత్యుశనాబ్రవీధ్ధరిరయం పాత్రం కిమస్మాత్పరం
చేత్సేవం బలినార్చితో మఖముఖే పాయాత్స వో వామనః ॥ ౫॥

స్వామీ సన్భవనత్రయస్య వికృతిం నీతోఽసి కిం యాఙ్ఘయా
యద్వా విశ్వస్సృజా త్వయైవ న కృతం తద్దీయతాం తే కుతః ।
దానం శ్రేష్ఠతమాయ తుభ్యమతులం బన్ధాయ నో ముక్తయే
విఙ్ఘ్నో బలినా నిరుత్తరతయా హ్రీతో హరిః పాతు వః ॥ ౬॥

బ్రహ్మీణ్డచ్చత్రదణ్డః శతధృతిభవనామ్నోరుహో నాలదణ్డః
క్షోణీనౌకూపదణ్డః క్షరదమరసరిత్పట్టికాకేతుదణ్డః ।
జ్యోతిశ్చక్రాక్షదణ్డస్త్రిభువనవిజయస్తమ్భదణ్డోఽఙ్ఘ్రిదణ్డః

శ్రేయస్మైవిక్రమస్తే వితరతు విబుధద్వేషిణాం కాలదణ్డః ॥ ౭ ॥

యస్మాదాక్రామతో ద్యాం గరుడమణిశిలాకేతుదణ్డాయమానాత్
ఆశ్చోతన్త్యాబభాసే సురసరిదమలా వైజయన్తీవ కాన్తా ।
భూమిష్ఠో యస్తథాన్యో భువనగృహమహాస్తమ్భశోభాం దధానః
పాతామేతౌ పయోజోదరలలితతలౌ పఙ్కజాక్షస్య పాదౌ ॥ ౮ ॥

కస్త్వం బ్రహ్మన్నపూర్వః క్వ చ తవ వసతిర్యాఖిలా బ్రహ్మసృష్టిః
కస్తే నాథో హ్యనాథః క్వ స తవ జనకో నైవ తాతం స్మరామి ।
కిం తేఽభీష్టం దదామి త్రిపదపరిమితా భూమిరల్పం కిమేతత్
త్రైలోక్యం భావగర్భం బలిమిదమవదద్వామనో వః స పాయాత్ ॥ ౯ ॥

ఇతి వామనస్తుతిః సమాప్తా ।

Proofread by PSA Easwaran



Vamanastutih

pdf was typeset on March 11, 2023



Please send corrections to sanskrit@cheerful.com

